

अंतर पुं. (तत्.) 1. भीतरी भाग से संबद्ध, अंदर का, भीतरी 2. दो इकाइयों या पक्षों के बीच होने वाला 3. दूरी 4. भेद, फर्क, भिन्नता।

अंतरंग रोगी पुं. (तत्.) आयु. वह रोगी जिसकी चिकित्सा उसे अस्पताल के वार्ड में भरती करने के बाद प्रारंभ की जाए **विलो.** बाह्य या बहिरंग रोगी।

अंतरक पुं. (तत्.) विधि. 1. वह व्यक्ति जो अपने संपत्ति-संबंधी हक या हित अन्य किसी को विधिवत् सौंप दे 2. (दूरीसूचक) अंतर करने वाला। transferor

अंतरकोशीय वि. (तत्.) दो या अधिक कोशों के बीच का अथवा उनसे संबंध रखने वाला।

अंतरक्रिया स्त्री. (तत्.) 1. एकाधिक लोगों, वस्तुओं या घटनाओं के बीच होने वाली और उन्हें प्रभावित करने वाली क्रिया, अन्यान्य क्रिया 2. एक दूसरे के बीच जारी विचार-विमर्श।

अंतरगति स्त्री. (तत्.) 1. चित्त की वृत्ति 2. भावना, मनोदशा।

अंतरगमन पुं. (तत्.) 1. किसी जनसमूह का अंदर की ओर प्रवेश 2. जलराशि का अंदर आना।

अंतरगुहा पुं. (तत्.) हृदय, मन, अंत करण।

अंतरग्नि स्त्री. (तत्.) 1. अंदर की आग, हृदय की अग्नि 2. जठराग्नि, उदर में स्थित अग्नि जो आहार को पचाने का कार्य करती है 3. चिंता, संताप वि. अग्नि में स्थित, अग्निस्थ।

अंतरचक्र पुं. (तत्.) योग. शरीर के अंदर सुषुम्ना नाड़ी के मध्य में स्थित अति सूक्ष्म पद्माकार छह चक्र (षड्चक्र-मूलाधार, स्वाधिष्ठान, मणिपूर, अनाहत, विशुद्धि एवं आज्ञा)।

अंतरजातीय वि. (तत्.) दो या अधिक जातियों के बीच होने वाला जैसे- अंतरजातीय विवाह।

अंतरण पुं. (तत्.) एक स्थान या स्रोत से दूसरे स्थान या स्रोत तक पहुँचना, जैसे- हस्तांतरण, (एक के हाथ से दूसरे के हाथ में पहुँचना) स्थानांतरण (एक स्थान से दूसरे पर परिवर्तन), खातांतरण (एक खाते से दूसरे खाते में धन भेजना या पहुँचना), भाषांतरण (किसी कथ्य का एक भाषा से दूसरी भाषा में परिवर्तन या प्रस्तुति) 2. स्वामित्व का परिवर्तन। transfer

अंतरण आय स्त्री. (तत्.) अंतरण से प्राप्त आर्थिक लाभ अर्थ. उत्पादन सामग्री का उपयोग किसी अन्य कार्य में करने से प्राप्त होने वाली आय transfer earning

अंतरणीय वि. (तत्.) अंतरण के योग्य (ऐसी वस्तु) जिसका हक या कब्जा किसी अन्य को दिया जा सके। transferable

अंतरणीय हित पुं. (तत्.) किसी वस्तु आदि में ऐसा निहित लाभ, जिसे किसी अन्य को सौंपा जा सके।

अंतरतम वि. (तत्.) 1. अत्यंत निकट, निकटतम, घनिष्ठतम 2. आंतरिक 3. सदृशतम, सर्वाधिक समान पुं. 1. किसी वस्तु का सबसे भीतर का भाग 2. मन की गहनता, गहराई 3. हृदय, मन 4. हृदय का काल्पनिक आंतरिक भाग 5. विशुद्ध अंतःकरण।

अंतरतः अव्य. (तत्.) 1. आंतरिक रूप में, 2. के अंदर क्रि.वि. 1. मध्य से, बीच से 2. अंदर से, भीतर से।

अंतरदर्शी वि. (तत्.) अन्य व्यक्ति के मन के भाव जानने में सक्षम 2. आत्मनिरीक्षण करने वाला, अपने गुण-दोष देखने वाला।

अंतरदिशा स्त्री. (तत्.) सामान्य रूप से ज्ञात चार दिशाओं में से साथ वाली दो दिशाओं के बीच का कोण, विदिशा।

अंतरदेशीय वि. (तत्.) दो या दो से अधिक देशों के बीच या उनसे संबंध रखने वाला पर्या. अंतरराष्ट्रीय। International